

دشت / پنجگور: پاکستانی فوج کی آپریشن جاری

تربت (مگام نیوز) ذرائع کے مطابق دشت میں بڑے پیمانے پر آپریشن جاری، فائرنگ و دھماکوں کی آوازوں سے خوف و ہراس پھیل گیا۔ آبادیاں مکمل محاصرے میں، لوگ محصور ہیں۔ پاکستانی آرمی کی متعدد گاڑیوں کے قافلے نے دشت اور مند کے درمیان واقع ’’کوہ مزن بند‘‘ کو محاصرے میں لیکر آپریشن کا آغاز کر دیا۔ ذرائع کے مطابق دشت سے بھی پاکستانی فوج کا ایک بڑا دستہ ’’کوہ مزن بند‘‘ میں پہنچ گیا۔ مقامی ذرائع بتاتے ہیں کہ فورسز نے کوہ مزن بند کو دونوں اطراف سے گھیرے لیا اور فائرنگ و دھماکوں کی آواز سے پورے علاقے گھونج رہے ہیں۔ ذرائع کے مطابق فورسز اہلکار پہاڑی کے اندر بھی گھس گئے ہیں اور جھڑپ کی صورتحال ہے۔ گردونواح کے آبادیوں کے داخلی و خارجی راستے مکمل سیل کئے گئے ہیں، لوگ اپنے گھروں میں محصور ہیں اور شدید خوف کا عالم ہے۔ جبکہ علی الصبح پاکستانی فوج نے پنجگور کے علاقے پروم کے مختلف آبادیوں، امام بازار، شونچو کھن، کھان بازار، سیکی بازار، بندکین بازار، مہیم بازار اور شاہ مراد بازار کو محاصرے میں لیکر گھر گھر تلاشی لی۔ خواتین و بچوں کو تشدد کا نشانہ بنایا۔ گھروں کے قیمتی اشیاء لوٹ لئے۔ جبکہ مذکورہ تمام آبادیوں کے لوگوں کو اکٹھا کر کے ان کی شناختی کارڈ چیک کئے۔